



TNPSC துளிகள்

- ❖ அமெரிக்க அதிபர் டொனால்டு டிரம்ப் பிரச்சனைக்குரிய பகுதியான கோலன் குன்றுகளை இஸ்ரேலின் ஒரு பகுதியாக அங்கீகரித்ததைத் தொடர்ந்து, அங்கு உள்ள யூதக் குடியிருப்பிற்குப் பெயரிடப்போவதாக அந்நாட்டின் பிரதமர் பெஞ்சமின் நெதன்யாகு அறிவித்துள்ளார்.
 - இஸ்ரேல் நாடானது அமெரிக்க அதிபரை கௌரவிக்கும் விதமாக, ஜெருசலமின் மேற்குச் சுவர் அருகே திட்டமிடப்பட்டுள்ள இரயில் நிலையத்திற்கு அவரது பெயரை வைக்கப் போவதாக அறிவித்துள்ளது.
- ❖ இந்தியப் பங்கு மற்றும் பரிவர்த்தனை வாரியத்தினால் (Securities and Exchange Board of India) அமைக்கப்பட்ட இணையப் பாதுகாப்பு கட்டமைப்பைப் போன்று மும்பை பங்குச் சந்தையும் (Bombay Stock Exchange - BSE) தனது உறுப்பினர்களுக்கு இணையப் பாதுகாப்புச் சேவைகளை அளிப்பதற்காக வலையமைப்பு நுண்ணறிவு என்ற ஒரு தனியார் நிறுவனத்தை பணியமர்த்தியுள்ளது.
 - வலையமைப்பு நுண்ணறிவு நிறுவனமானது உறுப்பினர்களுக்கு அனைத்து நாட்களிலும் (24x7) இணையப் பாதுகாப்புச் சேவைகளை அளிப்பதற்காக தனது சொந்த தளமான "ப்ளூஸ்கோப்" என்ற தளத்தைப் பயன்படுத்த விருக்கின்றது.
- ❖ பாரத ஸ்டேட் வங்கி பொதுக் காப்பீட்டு நிறுவனமானது இணையத் தாக்குதல்கள் காரணமாக நிதியியல் மற்றும் தொடர் இழப்புகளிலிருந்து வணிகங்களைப் பாதுகாப்பதற்காக "இணையப் பாதுகாப்புக் காப்பீடு" என்ற ஒரு சேவையைத் தொடங்கியுள்ளது.
- ❖ ரோலக்ஸ்-மாண்டி-கார்லோ மாஸ்டர்ஸ் போட்டியில் ATP மாஸ்டர்ஸ் 1000 என்ற பட்டத்தை வென்ற முதலாவது இத்தாலியராக பேபியோ பாக்னினி உருவெடுத்துள்ளார். இவர் செர்பீயாவைச் சேர்ந்த தூசன் லஜோவிக் என்பவரைத் தோற்கடித்தார்.
- ❖ ரிலையன்ஸ் சில்லறை வர்த்தக நிறுவனமானது வருடாந்திர வருவாயில் 1 இலட்சம் கோடிக்கும் மேல் வருவாய் ஈட்டிய முதலாவது இந்திய சில்லறை வர்த்தக நிறுவனமாக உருவெடுத்துள்ளது.
 - 2018-2019 ஆம் நிதியாண்டிற்கான இதன் வருவாயின் மதிப்பு ரூ. 1,30,556 கோடியாகும். இந்த நிறுவனத்தின் கடந்த ஆண்டு மதிப்பான ரூ. 69,198 கோடியை விட இது 89 சதவிகிதம் அதிகமாகும்.
- ❖ வட கொரிய அதிபரான கிம் ஜாங்-உன் மற்றும் இரஷ்ய அதிபரான விளாடிமிர் புடின் ஆகியோர் பசிபிக் துறைமுக நகரமான விளாடிவோஸ்தாக்கில் நடைபெற்ற மாநாட்டில் முதன்முறையாக சந்தித்துப் பேசினர்.
- ❖ சமீபத்தில் இந்திய ரிசர்வ் வங்கியானது தேசிய வீட்டுவசதி வங்கி (National Housing Bank - NHB), தேசிய வேளாண் மற்றும் கிராமப்புற வளர்ச்சி வங்கி (National Bank for Agriculture & Rural Development - Nabard) ஆகியவற்றில் உள்ள தனது மொத்தப் பங்குகளையும் மத்திய அரசிற்கு விற்பனை செய்துள்ளது. ரிசர்வ் வங்கியானது இந்த இரண்டு நிறுவனங்களிடமும் வைத்துள்ள பங்குகள் முறையே ரூ. 1,450 கோடி மற்றும் ரூ. 20 கோடிகள் ஆகும்.



தமிழ்நாடு செய்திகள்


மதராஸ் பத்திரிக்கையாளர்

- ❖ சென்னை நகரத்தின் அரசியல் மற்றும் கலாச்சார வரலாறு மீதான தனது எழுத்துகளுக்காகப் பிரபலமாக அறியப்படுபவரான பாரம்பரிய ஆர்வலர் எஸ். முத்தையா சமீபத்தில் காலமானார்.
- ❖ ஒவ்வொரு ஆண்டும் ஆகஸ்ட் 22 ஆம் தேதி சென்னை நகரத்தில் நடைபெறும் மதராஸ் தினக் கொண்டாட்டங்களுக்கான முக்கியப் பங்களராக இவர் செயல்பட்டார்.
- ❖ இவரது பணிகளுக்காக 2002 ஆம் ஆண்டில் மிகவும் புகழ்பெற்ற பிரிட்டிஷ் பேரரசின் மிக உயரிய நிபுணத்துவ பட்டம் இவருக்கு வழங்கப்பட்டது.

தேசியச் செய்திகள்

அகிம்சா ஆட்டிறைச்சி

- ❖ ஹைதராபாத்தை மையமாகக் கொண்டு செயல்படும் செல் மற்றும் மூலக்கூறு உயிரியல் மையம் (CCMB - Centre for Cellular and Molecular Biology) மற்றும் தேசிய இறைச்சி ஆராய்ச்சி மையம் (NRCM - National Research Centre on Meat) ஆகியவை இணைந்து "அகிம்சா இறைச்சியை" உருவாக்கத் திட்டமிட்டுள்ளன.
- ❖ இந்தியாவின் முதலாவது ஆய்வக இறைச்சித் திட்டம் இதுவாகும்.
- ❖ ஆராய்ச்சியாளர்கள் விலங்குகளின் வளர்ப்பு இல்லாமலேயே குருத்தணுக்களிலிருந்து இறைச்சி மற்றும் கோழிக் கறியை உருவாக்கவிருக்கின்றனர்.



- ❖ கொழுப்பு இல்லாத எலும்பற்ற இறைச்சியை உருவாக்கும் திட்டங்களுக்கு நிதியளிக்கும் உலக நாடுகள் சிலவற்றில் இந்தியாவும் ஒன்றாகும்.



பொருளாதாரச் செய்திகள்

ஜன் தன்

- ❖ ஜன் தன் வங்கிக் கணக்கில் உள்ள வைப்பு நிதிகளானது ரூ. 1 இலட்சம் கோடியை விரைவில் அடையவிருக்கின்றது.
- ❖ ஏப்ரல் 03 ஆம் தேதி நிலவரப்படி, ஜன் தன் வங்கிக் கணக்குகளில் உள்ள மொத்த நிதியின் மதிப்பு ரூ. 97,665.66 ஆகும். ஜன் தன் வங்கிக் கணக்குகளின் மொத்த எண்ணிக்கை 35.39 கோடிகளாகும்.
- ❖ ஜன் தன் வங்கிக் கணக்கு வைத்துள்ள 27.89 கோடிக்கும் மேற்பட்டவர்களுக்கு ரூபே கடன் அட்டைகள் வழங்கப்பட்டுள்ளன.

அறிவியல் மற்றும் தொழில்நுட்பச் செய்திகள்

செவ்வாய் நிலநடுக்கம்

- ❖ நாசாவின் (NASA - National Aeronautics and Space Administration) "இன்சைட்" என்ற தரையிறங்கும் விண்கலமானது செவ்வாய் கிரகத்தில் "செவ்வாய் நிலநடுக்கம்" என்று பெரும்பாலும் நம்பக்கூடிய ஒரு வகை நிலநடுக்கத்தைக் கண்டறிந்துள்ளது.
- ❖ நாசாவின் இன்சைட் (Insight) என்பது நிலநடுக்கம் சார்ந்த ஆய்வுகள், நிலப் பரப்பியல் மற்றும் வெப்பக் கடத்தல் ஆகியவற்றின் மூலம் செவ்வாய் கிரகத்தின் உட்பகுதியை ஆராய்வது என்பதாகும்.
- ❖ செவ்வாயின் "உட்புறப் பகுதியை" பற்றி விரிவாக ஆய்வு செய்யும் முதலாவது விண்வெளி எந்திரவியல் ஆராய்ச்சி இதுவாகும்.
- ❖ உட்புற அமைப்புகள் குறித்த இந்த ஆய்வானது நமது சூரியக் குடும்பத்தின் உட்புறப் பகுதியில் உள்ள பாறைக் கோள்களின் ஆரம்ப காலத் தோற்றம் குறித்த கேள்விகளுக்குப் பதில் அளிக்க உதவும்.

சுற்றுச்சூழல் செய்திகள்

பென்குயின் காலனி

- ❖ உலகின் இரண்டாவது மிகப்பெரிய பென்குயின் காலனியான அண்டார்டிகாவில் உள்ள ஹேலி வளைகுடாப் பகுதியானது ஏறக்குறைய அழிந்து விட்டது.
- ❖ பிரிட்டிஷ் அண்டார்டிகா கணக்கெடுப்பு நிறுவனத்தைச் சேர்ந்த ஆராய்ச்சியாளர்கள் ஆயிரத்திற்கும் மேற்பட்ட பென்குயின் குஞ்சுகள் அங்கு இறந்துள்ளதாகக் கூறியுள்ளனர்.
- ❖ 2016 ஆம் ஆண்டில் அண்டார்டிகாவின் வெடல் கடலில் உள்ள "கடற் பனிக் கட்டிகளானது" சூறாவளியினால் தாக்கி அழிக்கப்பட்ட போது ஏராளமான பென்குயின் குஞ்சுகள் கடலில் மூழ்கி இறந்தன.



- ❖ பருவநிலை மாற்றமானது 2017 மற்றும் 2018 ஆம் ஆண்டுகளில் மீண்டும் மீண்டும் சூறாவளிகளை ஏற்படுத்தி அந்த இடத்தில் ஏராளமான பென்குயின் குஞ்சுகளை அழித்துள்ளன.

பிரபலமானவர்கள், விருதுகள் மற்றும் நிகழ்வுகள்

தாசூர் இலக்கிய விருது

- ❖ ரவீந்திரநாத் தாசூர் இலக்கிய விருதிற்கான இரண்டாவது பதிப்பின் "இலக்கியப்" பிரிவில் 2010 ஆம் ஆண்டில் "சோலோ" என்ற நாவலை இயற்றிய "ராணா தாஸ் குப்தாவிற்கு" தாசூர் இலக்கிய விருது வழங்கப்பட்டது.
- ❖ இந்த நாவலானது தனிமையாக்கல் தொடர்பான ஒரு கதையாகும். மேலும் இது தற்போது கையிருப்பில் இருக்கும் அனைத்துப் பணத்தின் இழப்பு தொடர்பான ஒரு புதினமும் ஆகும்.
- ❖ 10,000 அமெரிக்க டாலர்கள், தாசூர் உருவம் பொறிக்கப்பட்ட ஒரு சிலை மற்றும் இலக்கியப் பங்களிப்பிற்கான ஒரு சான்று ஆகியவை தாஸ் குப்தாவிற்கு வழங்கப்பட்டன.
- ❖ "சமூகத்தில் சாதனை புரிதல்" என்ற பிரிவில் இதே விருதுக்கு ஜப்பானைச் சேர்ந்த யோஹெய் சசாகாவா என்பவர் தேர்ந்தெடுக்கப்பட்டுள்ளார்.
- ❖ தொழுநோய் ஒழிப்பில் இவரது பங்களிப்பிற்காகவும் உலக அமைதிக்கு இவர் ஆற்றிய பங்களிப்பிற்காகவும் இவருக்கு இவ்விருது வழங்கப்பட்டது.
- ❖ வாழ்க்கையில் மாற்றத்தை ஏற்படுத்தக் கூடிய கவிதை மற்றும் புத்தகங்களின் மறுமலர்ச்சிக்காகத் தாசூர் விருதானது ஒவ்வொரு ஆண்டும் வழங்கப்படுகின்றது.

விளையாட்டுச் செய்திகள்

ஆசிய தடகள சாம்பியன்ஷிப்

- ❖ ஆசிய தடகள சாம்பியன்ஷிப்பின் 23-வது பதிப்பானது கத்தாரின் தோஹாவில் நிறைவு பெற்றது.
- ❖ இந்தப் போட்டித் தொடரில் இந்தியா 17 பதக்கங்களுடன் (3 தங்கம், 7 வெள்ளி மற்றும் 7 வெண்கலம்) நான்காவது இடத்தில் உள்ளது.
- ❖ 800 மீட்டர் பிரிவில் தங்கப் பதக்கம் வென்ற கோமதி மாரிமுத்துவின் சாதனையானது பெரிதும் பாராட்டப்பட்டது.
- ❖ ஆண்களுக்கான பிரிவில் பதக்கம் வென்றவர்கள் பின்வருமாறு



Event	Gold	Silver	Bronze
Shot Put	Tejinder Pal		
1500 metres		Ajay Kumar Saroj	
3000 m steeple chase		Avinash Sable	
10,000 metres (Men)			Gavit Murli Kumar
400 metres hurdles			Jabir Madari Palliyalil

❖ பெண்களுக்கான பிரிவில் பதக்கம் வென்றவர்கள்

Event	Gold	Silver	Bronze
800 metres	Gomathi		
1500 metres	PU Chithra		
Javelin Throw		Annu Rani	
Heptathlon		Swapna Barman	
10,000 metres			Sanjivani Jadhav
200 metres			Dutee Chand
400 metres			M.R. Poovamma
5000 metres			Parul Chowdary
400 metres hurdles			Sarita Gaykwad
4 x 100m Relay		M.R. Poovamma Saritaben V.K. Vismaya Prachi	

முக்கிய தினங்கள்

தேசியப் பஞ்சாயத்து ராஜ் தினம் - ஏப்ரல் 24

- ❖ ஒவ்வொரு ஆண்டும் ஏப்ரல் 24 அன்று மத்தியப் பஞ்சாயத்து ராஜ் அமைச்சகத்தினால் தேசியப் பஞ்சாயத்து ராஜ் தினம் அனுசரிக்கப்படுகின்றது.
- ❖ 2010 ஆம் ஆண்டு ஏப்ரல் 24 அன்று இந்தியாவின் முன்னாள் பிரதமரான மன்மோகன் சிங் இத்தினத்தின் முதலாவது கொண்டாட்டத்தை அறிவித்தார்.
- ❖ 1992 ஆம் ஆண்டின் 73-வது அரசியலமைப்புத் திருத்தச் சட்டம் நடைமுறைக்கு வந்த 1993 ஆம் ஆண்டு ஏப்ரல் 24 ஆம் தேதியை இத்தினம் குறிக்கின்றது.
- ❖ இந்தத் திருத்தமானது பஞ்சாயத்துகளை "தன்னாட்சி நிறுவனங்களாக"

அங்கீகரிக்கின்றது.

- ❖ இது தேவையான அதிகாரங்களுடன் பஞ்சாயத்துகளைத் தன்னாட்சி நிறுவனங்களாக செயல்படுவதற்குப் பஞ்சாயத்துகளுக்கு உதவுகின்றது.



உலகப் படைப்பாற்றல் மற்றும் புத்தாக்கத் தினம் - ஏப்ரல் 21

- ❖ ஒவ்வொரு ஆண்டும் ஏப்ரல் 21 அன்று உலகப் படைப்பாற்றல் மற்றும் புத்தாக்கத் தினமானது (WCID - World Creativity and Innovation Day) அனுசரிக்கப்படுகின்றது.
- ❖ நீடித்த வளர்ச்சிக்கான இலக்குகளை அடைதல் தொடர்பான அனைத்து பிரச்சனைகளுக்கும் படைப்பாற்றல் மூலம் தீர்வு காண்பதற்கு வேண்டி மக்களுக்கு உதவுவதற்காக இத்தினமானது அனுசரிக்கப்படுகின்றது.



- ❖ 2018 ஆம் ஆண்டு ஏப்ரல் 21 அன்று முதலாவது WCID தினமானது ஐ.நா.வினால் அனுசரிக்கப்பட்டது.
